



## विविध-समाचार

### जिस अस्पताल से बच्चा चोरी हो उसका लाइसेंस सस्पेंड किया जाए : सुप्रीम कोर्ट

नई दिल्ली (आरएनएस)। सुप्रीम कोर्ट ने आज बाल तस्करी के मामलों से निपटने के तरीके को लेकर उत्तर प्रदेश सरकार को फटकार लगाई और ऐसे अपराधों को रोकने के लिए राज्यों को पालन करने के लिए व्यापक दिशा-निर्देश जारी किए। सुप्रीम कोर्ट ने कहा है कि अगर किसी नवजात बच्चे को हॉस्पिटल से चुराया जाता है तो सबसे पहले उस अस्पताल का लाइसेंस सस्पेंड होना चाहिए। कोर्ट ने यह टिप्पणी दिल्ली- एनसीआर में नवजात बच्चों को तस्करी के गैंग के पर्दाफाश से जुड़ी खबर पर संज्ञान लेते हुए की। जस्टिस जेबी पारदीवाला और जस्टिस आर महादेवन की बेंच ने सख्त निर्देश देते हुए निचली अदालतों को बाल तस्करी के मामलों की सुनवाई 6 महीने में पूरी करने का आदेश दिया। कोर्ट ने कहा कि दिल्ली गैंग के पर्दाफाश की घटना अपने आप में हतप्रभ कर देने वाली है और कोर्ट के दखल की जरूरत है। सुप्रीम कोर्ट ने चाइल्ड ट्रैफिकिंग के मामले में भारतीय इंस्टीट्यूट की तरफ दिए गए सुझावों को अपने फैसले में जगह दी है और सभी राज्य सरकारों को कहा है कि उसे पढ़ कर अमल करें।

### कोटा में कार और बाइक की भीषण टक्कर में 4 की मौत, सड़क से 5 फीट दूर जाकर गिरी दोनों गाड़ियां

कोटा , (आरएनएस)। कोटा जिले के सुल्तानपुर थाना क्षेत्र में मंगलवार सुबह एक दर्दनाक सड़क हादसे में एक ही परिवार के चार लोगों की मौत हो गई। इटावा-धनावा रोड पर मोरपा चौराहे के पास कार और बाइक की आमने-सामने की टक्कर हो गई। टक्कर इतनी भीषण थी कि दोनों वाहन सड़क से करीब पांच फीट दूर गड्ढे में जा गिरे। मृतकों में पति-पत्नी, उनका आठ महीने का बेटा और साले की बेटी शामिल हैं। चारों एक ही बाइक पर सवार होकर श्योपुर से अपने गांव भोरां लौट रहे थे। डीएसपी राजेश ढाका ने बताया कि हादसा सुबह करीब 7:30 से 8 बजे के बीच हुआ। बाइक सवारों में से तीन ने मौके पर ही दम तोड़ दिया, जबकि आठ माह के बच्चे ने अस्पताल में उपचार के दौरान दम तोड़ा। बाइक सवारों की पहचान भोरां निवासी बीरा उर्फ लियाकत (29), उसकी पत्नी सितारा (27), बेटा लड़क (8 माह) और साले की बेटी जोया (17) के रूप में हुई है।

### शाहदरा में युवती की गोली मारकर हत्या, जांच में जुटी पुलिस

नई दिल्ली (आरएनएस)। दिल्ली के शाहदरा जिले के जीटीबी (गुरु तेग बहादुर) एनक्लेव थाना क्षेत्र में एक युवती की हत्या करने का मामला सामने आया। जल बोर्ड के गेट के सामने एमआईजी फ्लैट्स के पास युवती को अज्ञात हमलावर ने गोली मार दी। गोली लगने के बाद मौके पर ही युवती की मौत हो गई। घटना की जानकारी मिलते ही पुलिस हजरत में आ गई। शाहदरा जिले के डीसीपी प्रशांत गौतम, एडिशनल डीसीपी नेहा यादव, एसपी, थाना प्रभारी (एसएचओ), क्राइम टीम, एफएसएल (फॉरेंसिक साइंस लैब) टीम और स्पेशल स्टाफ की टीम मौके पर पहुंची और पूरे क्षेत्र को सील कर जांच शुरू कर दी गई है। एडिशनल डीसीपी नेहा यादव ने मीडिया को जानकारी देते हुए बताया कि हमें तकरीबन आधे से पौने घंटे पहले एक कॉल प्राप्त हुई थी जिसमें बताया गया कि एक लड़की को गोली मारी गई है। मौके पर पहुंचने पर पाया गया कि युवती की उम्र लगभग 20 साल के आसपास है।

### पंजाब विजिलेंस का बड़ा एक्शन, 60 हजार रुपए रिश्तत मांगने के आरोप में सिपाही गिरफ्तार

चंडीगढ़ (आरएनएस)। पंजाब विजिलेंस ब्यूरो ने भ्रष्टाचार के खिलाफ चलाई गई मुहिम के दौरान मंगलवार को सीआईए-2 स्टाफ, अमृतसर में तैनात सिपाही आदर्शदीप सिंह को 60,000 रुपए रिश्तत मांगने के आरोप में गिरफ्तार किया है। इस संबंध में जानकारी देते हुए राज्य विजिलेंस ब्यूरो के सरकारी प्रवक्ता ने बताया कि यह गिरफ्तारी अमृतसर के एक निवासी द्वारा मुख्यमंत्री की भ्रष्टाचार विरोधी एक्शन लाइन पर दर्ज करवाई गई शिकायत के आधार पर की गई है। उन्होंने आगे बताया कि शिकायत के अनुसार आरोपी सिपाही ने अपने पड़ोसी कृष्ण कुमार के खिलाफ एफ.आर. दर्ज न करने के बदले 60,000 रुपये रिश्तत की मांग की थी। शिकायतकर्ता ने आगे बताया कि उसका पड़ोसी कृष्ण कुमार पहले नशा तस्करी में शामिल था, लेकिन पुलिस की सख्त निगरानी और कार्रवाई के कारण वह सुधर गया और अब वह एक निजी सुरक्षा गार्ड के रूप में काम कर रहा है।



# ईमानदारी, सच्चाई और सादगी के जीवन मूल्यों का पालन करने वाले अधिक सुरखी : राष्ट्रपति मुर्मू

नई दिल्ली, (आरएनएस)। राष्ट्रपति द्रौपदी मुर्मू ने मंगलवार को विभिन्न केंद्रीय मंत्रालयों और विभागों में सहायक सचिव के रूप में कार्यरत 2023 बैच के आईएएस अधिकारियों के समूह से राष्ट्रपति भवन के सांस्कृतिक केंद्र में मुलाकात की। राष्ट्रपति ने आईएएस अधिकारियों को संबोधित करते हुए कहा कि वे असाधारण दृढ़ संकल्प और कड़ी मेहनत से अधिकारी बने हैं। इससे उनके निजी जीवन में भी बड़ा बदलाव आया है। उन्हें अब अधिक दृढ़ संकल्प और समर्पण के साथ अनगिनत लोगों के जीवन में परिवर्तनकारी बदलाव लाने का अवसर मिला है। उनके सेवा और अधिकार का क्षेत्र इतना व्यापक है कि वे अपनी पहली पोस्टिंग में ही कई नागरिकों के जीवन को बेहतर बना सकते हैं।

उन्होंने आईएएस अधिकारियों को वंचितों के उत्थान के लिए विशेष प्रयास करने की सलाह दी। उन्होंने यह भी सलाह दी कि अधिकारी अपने करियर के दौरान कुछ समय बाद पोस्टिंग वाले स्थानों पर जाएं और अपने काम के दूरगामी परिणाम देखें। अधिकारियों को लोक सेवकों के अधिकारों और कर्तव्यों को ध्यान में रखना चाहिए। एक लोक सेवक के कर्तव्य उसकी जिम्मेदारियां हैं और उसके अधिकार उन कर्तव्यों की पूरा



करने का साधन हैं। राष्ट्रपति ने अधिकारियों से कहा कि उनके करियर की असली कहानी उनके काम से बनेगी, न कि सोशल मीडिया पर फॉलोअर्स की संख्या

बढ़ाने से। उनकी असली सामाजिक संपत्ति उनके अच्छे काम से तय होगी। प्रत्येक लोक सेवक को ईमानदारी और उद्देश्य के साथ काम करना चाहिए। पर्यावरण प्रदूषण और जलवायु परिवर्तन की चुनौतियों का हम सभी सामना कर रहे हैं। नैतिकता और मूल्यों का क्षरण भी बहुत गंभीर चुनौतियां हैं। निष्ठावान और ईमानदार होने के बारे में और कुछ कहने की जरूरत नहीं है। ईमानदारी, सच्चाई और सादगी के जीवन मूल्यों का पालन करने वाले लोग अधिक सुखी रहते हैं। लोक सेवा में ईमानदारी सबसे वांछनी नीति है। लोक सेवक से यह अपेक्षा की जाती है कि वे जीवन के हर क्षेत्र में निष्ठा और संवेदनशीलता का उदाहरण प्रस्तुत करेंगे।

उन्होंने कहा कि डिजिटल युग में लोगों की आकांक्षाएं बढ़ रही हैं। वे प्रशासकों की जवाबदेही के प्रति जागरूक हो रहे हैं। उन्होंने अधिकारियों को आमजनों के साथ निकटता बढ़ाने और स्थानीय प्रयासों में उनकी भागीदारी बढ़ाने की सलाह दी। उन्होंने जनप्रतिनिधियों के जनहित के मुद्दों को हल करने की भी सलाह दी। राष्ट्रपति ने कहा कि स्थानीय और राज्य स्तर पर उनके विकास और जन कल्याण के कार्य राष्ट्रीय लक्ष्यों को प्राप्त करने में मदद करेंगे।

#### सत्येंद्र जैन मानहानि मामला

### दिल्ली कोर्ट से बांसुरी स्वराज को मिला चार हफ्ते का समय

नई दिल्ली, (आरएनएस)। दिल्ली के राऊज एवेन्यू कोर्ट के सेशन कोर्ट ने बीजेपी सांसद बांसुरी स्वराज के खिलाफ दिल्ली सरकार के पूर्व मंत्री सत्येंद्र जैन की ओर से दायर आपराधिक मानहानि याचिका खारिज करने के मजिस्ट्रेट कोर्ट के आदेश को चुनौती देने वाली याचिका का जवाब देने के लिए बांसुरी स्वराज को चार हफ्ते का समय दे दिया है। स्पेशल जज जीतेंद्र सिंह ने मामले की अगली सुनवाई 14 मई को करने का आदेश दिया। आज सुनवाई के दौरान बांसुरी स्वराज की ओर से पेश वकील ने जवाब देने के लिए समय देने की मांग की, जिसके बाद कोर्ट ने चार हफ्ते में जवाब दाखिल करने का निर्देश दिया। सेशन कोर्ट ने मजिस्ट्रेट कोर्ट के आदेश को चुनौती देने वाली याचिका पर 7 मार्च को नोटिस जारी किया था। 20 फरवरी को एडिशनल चीफ जस्टिशियल मजिस्ट्रेट नेहा मिश्र ने सत्येंद्र जैन की याचिका खारिज करने का आदेश दिया था। मजिस्ट्रेट कोर्ट में सुनवाई के दौरान बांसुरी स्वराज ने अपने जवाब में सत्येंद्र जैन की याचिका को राजनीति से प्रेरित बताया था। सुनवाई के दौरान बांसुरी स्वराज की ओर से पेश वकील ने कहा था कि जैन की ओर से लगाए गए आरोप दिल्ली में विधानसभा चुनाव की वजह से लगाए गए हैं।

## कई राज्यों में अंधड़-बारिश का अलर्ट, गर्मी दिखाएगी तीखे तेवर



नईदिल्ली,(आरएनएस)। देशभर में तापमान में उतार-चढ़ाव देखने को मिल रहा है। जहां अप्रैल की शुरुआत में भीषण गर्मी ने परेशानी किए रखा, वहीं पिछले 2-3 दिनों से अंधड़-बारिश ने थोड़ी राहत प्रदान की है। भारतीय मौसम विभाग (आईएमडी) के अनुसार, आने वाले 3-4 दिनों में कुछ राज्यों में एक बार फिर मौसम बिगड़ने के आसार हैं। मध्य प्रदेश, महाराष्ट्र समेत कई राज्यों में आंधी-बारिश का अनुमान बताया है। इसके अलावा कुछ जगह ओलावृष्टि और बादल छांने,

बिजली कड़कने की संभावना है। पश्चिमी विक्षोभ के कारण पहाड़ों से लेकर मैदानों तक में मौसम लगातार बदल रहा है। 16 से 20 अप्रैल तक पश्चिमी हिमालयी क्षेत्र में इसका तगड़ा असर देखने को मिल सकता है।

इस विक्षोभ के कारण जम्मू-कश्मीर, हिमाचल प्रदेश और उत्तराखंड में भारी बारिश और ओलावृष्टि होने का पूर्वानुमान लगाया जा रहा है। ओडिशा में 15-16 अप्रैल को भारी बारिश की चेतावनी दी है, जबकि झारखंड, पश्चिम बंगाल, तमिलनाडु, केरल, कर्नाटक और छत्तीसगढ़ में हल्की बारिश हो सकती है। राजस्थान में पिछले 2-3 दिनों से मिली राहत के बाद अब गर्मी ने फिर से रौद्र रूप लेना शुरू कर दिया है और पारा 45 डिग्री के पार पहुंच गया है। ब्राउमेर में अधिकतम तापमान 45.4 डिग्री दर्ज किया गया, जो देश में सर्वाधिक है। आईएमडी के अनुसार, अगले 4-5 दिन में तापमान 3-4 डिग्री तक बढ़ने की संभावना है। इसके अलावा पूर्वी राजस्थान, जयपुर और भरतपुर संभाग में 16 अप्रैल तक लू चलने की स्थिति बनी हुई है।

## मुख्यमंत्री डॉ. यादव आज लाइली बहनों के खातों में 1552 करोड़ से अधिक की राशि करेंगे अंतरित

### सामाजिक सुरक्षा पेंशन और सिलेंडर रिफिलिंग राशि होगी अंतरित



भोपाल (आरएनएस)। मुख्यमंत्री डॉ. मोहन यादव बुधवार को मंडला जिले के ग्राम टिकरवारा से मुख्यमंत्री लाइली बहना योजना, सामाजिक सुरक्षा पेंशन योजना और सिलेंडर रिफिलिंग योजना की राशि हितग्राहियों के खाते में अंतरित करेंगे। दोपहर 1.30 बजे आयोजित होने वाले इस कार्यक्रम में मुख्यमंत्री डॉ. यादव विकास कार्यों

का लोकार्पण और शिलान्यास भी करेंगे। साथ ही मुख्यमंत्री सामूहिक विवाह-निकाह कार्यक्रम में शामिल होंगे। मुख्यमंत्री डॉ. यादव प्रदेश की एक करोड़ 27 लाख लाइली बहनों के खातों में अप्रैल माह की किस्त 1552 करोड़ 38 लाख रुपये अंतरित करेंगे। लाइली बहनों को मिलने वाली यह 23वीं किस्त है। योजना में प्रत्येक लाइली बहना को प्रत्येक माह 1250 रुपये की राशि उनके खातों में अंतरित की जाती है। मुख्यमंत्री डॉ. यादव इस अवसर पर 56 लाख 68 हजार सामाजिक सुरक्षा पेंशन हितग्राहियों के खातों में 340 करोड़ रुपए की राशि अंतरित करेंगे। मुख्यमंत्री 25 लाख से अधिक बहनों को सिलेंडर रिफिलिंग की 57 करोड़ की राशि भी उनके खातों में सिंगल क्लिक से भेजेंगे।

### केसरी चैप्टर 2' प्रीमियर में सीएम रेखा गुप्ता शामिल, बॉलीवुड-हमें देश के लिए जीना शुरू करना होगा

नई दिल्ली (आरएनएस)। अक्षय कुमार की अपकमिंग मूवी केसरी चैप्टर 2: द अनटोल्ड स्टोरी ऑफ जलियांवाला बाग की मंगलवार को दिल्ली में स्क्रीनिंग रखी गई, जिसमें दिल्ली की मुख्यमंत्री रेखा गुप्ता, केंद्रीय मंत्री हरदीप सिंह पुरी, भाजपा सांसद अनुराग ठाकुर और दिल्ली सरकार में मंत्री कपिल मिश्रा शामिल हुए। अभिनेता अक्षय कुमार और आर माधवन स्टार फिल्म केसरी चैप्टर 2' की स्क्रीनिंग काणव्यपुरी, पीवीआर सिनेमा में आयोजित की गई। राजनीतिक गणों ने फिल्म को शानदार बताया। दिल्ली की मुख्यमंत्री रेखा गुप्ता ने कहा, 'चैप्टर 2' एक शानदार फिल्म है, मैंने इसका थोड़ा सा हिस्सा देखा है, लेकिन मैं इसे पूरा देखना चाहूंगी। मैं अक्सर कहती हूँ कि हमें अपने देश, अपनी मातृभूमि के लिए बलिदान देने का मौका कभी नहीं मिलेगा। इसलिए हम अपने देश के लिए जीना शुरू करें।



नई दिल्ली, (आरएनएस)। पश्चिम बंगाल के मुर्शिदाबाद में हुई हिंसा की प्रारंभिक जांच में कथित बांग्लादेशी शरारती तत्वों की संलिप्तता का संकेत मिले हैं। इस संबंध में केंद्रीय गृह मंत्रालय को जानकारी दी गई। सरकारी सूत्रों ने मंगलवार को बताया कि प्रारंभिक जांच से यह भी पता चलता है कि शरारती तत्वों को शुरू में स्थानीय नेताओं से सहायता मिली होगी, लेकिन अंततः वे बेकाबू हो गए। इस बीच, गृह मंत्रालय मुर्शिदाबाद और पश्चिम बंगाल के अन्य संवेदनशील जिलों में गतिविधियों पर कड़ी नजर रख रहा है। गृह मंत्रालय ने पश्चिम बंगाल के मुर्शिदाबाद के तीन सीमावर्ती क्षेत्रों में हाल की हिंसा



मध्य प्रदेश के मुख्यमंत्री मोहन यादव ने रतलाम में वनवासी ग्रामीण मजदूर महासंघ के सातवें अखिल भारतीय सम्मेलन के उद्घाटन पर श्रद्धांजलि अर्पित की।

#### सैफ अली खान हमला मामला

### सीढ़ियों पर मिले फिंगरप्रिंट को लेकर बड़ा खुलासा, कई सच आए सामने

मुंबई , (आरएनएस)। बॉलीवुड अभिनेता सैफ अली खान पर जनवरी में हुए कथित चाकू हमले के मामले में जांच कर रही मुंबई पुलिस को अहम सबूत हाथ लगे हैं। जांच में सामने आया है कि सैफ के घर की सीढ़ियों पर मिले फिंगरप्रिंट्स में से एक का मिलान गिरफ्तार आरोपी शरीफुल इस्लाम के फिंगरप्रिंट से हो गया है। पुलिस सूत्रों के अनुसार, सैफ अली खान के सदरु शरण बिल्डिंग स्थित आवास की 8वीं मंजिल की सीढ़ियों पर मिले फिंगरप्रिंट का फॉरेंसिक लैब में विश्लेषण किया गया। जांच रिपोर्ट में पुष्टि हुई है कि यह फिंगरप्रिंट आरोपी शरीफुल इस्लाम का ही है। हालांकि, पुलिस को मौके से दो अन्य फिंगरप्रिंट भी मिले थे, जिनकी जांच जारी है। इसके अलावा, आरोपी शरीफुल इस्लाम की टी-शर्ट पर मिले खून के धब्बों का डीएनए मिलान सैफ अली खान के खून से हो गया है। जांच में यह भी पता चला है कि हमले में इस्तेमाल किए गए चाकू को तीन टुकड़ों में तोड़ दिया गया था।











## राष्ट्रीय समाचार



बुधवार 16 अप्रैल 2025,सीहोर

# तेजस्वी यादव ने कांग्रेस अध्यक्ष मल्लिकार्जुन खड़गे और लोकसभा में विपक्ष के नेता राहुल गांधी से मुलाकात की

## जल्द सीट बंटवारे पर फोकस, पिछली गलतियों से सबक

पटना (ए.)। बिहार में महागठबंधन के घटक दलों की गुरुवार को पटना में बुलाई गई बैठक से पहले राष्ट्रीय जनता दल (राजद) के वरिष्ठ नेता तेजस्वी यादव ने मंगलवार को कांग्रेस अध्यक्ष मल्लिकार्जुन खड़गे और लोकसभा में विपक्ष के नेता राहुल गांधी से मुलाकात की। सूत्रों के अनुसार, बैठक के बाद यह संदेश स्पष्ट किया गया कि पिछले विधानसभा चुनावों में गठबंधन द्वारा की गई गलतियों को न दोहराएं और सुनिश्चित करें कि सीटों का बंटवारा ज़मीनी वास्तविकताओं पर आधारित हो। सूत्रों ने बताया कि यादव जल्द से जल्द सीट बंटवारे पर बातचीत शुरू करने और साल के अंत में होने वाले विधानसभा चुनावों से पहले व्यवस्थाओं को अंतिम रूप देने के इच्छुक हैं। बिहार विधानसभा के नेता प्रतिपक्ष नहीं चाहते कि बातचीत और उम्मीदवार का चयन आखिरी समय तक लटका रहे। जबकि कांग्रेस के सूत्रों ने कहा कि दोनों पक्षों का मानना ​​है कि सीट बंटवारा ज़मीनी हकीकत के आधार पर होना चाहिए। यादव का जोर दिलचस्प है क्योंकि राजद का मानना ​​है कि 2020 में कांग्रेस को 70 सीटें देना एक गलती थी। कांग्रेस ने पांच साल पहले जिन 70 सीटों पर चुनाव लड़ा था, उनमें से सिर्फ 19 सीटें जीती थीं, जो कि



महागठबंधन के घटक दलों में सबसे खराब स्ट्राइक रेट है। आरजेडी ने अपने उम्मीदवार उतारे सीटों में से आधी सीटें जीतीं (144 में से 75), और सीपीआई (एमएल) लिबरेशन ने अपने उम्मीदवार उतारे 19 सीटों में से 12 सीटें जीतीं। पिछले साल के लोकसभा चुनाव में आरजेडी को सिर्फ चार सीटें मिलीं, जबकि कांग्रेस तीन और सीपीआई (एमएल) लिबरेशन दो सीटें जीतने में कामयाब रही। आगामी बिहार विधानसभा चुनाव की तैयारियों पर चर्चा के लिए कांग्रेस के शीर्ष नेतृत्व के साथ बैठक के बाद, राजद नेता तेजस्वी यादव ने मंगलवार को कहा कि विपक्षी

गठबंधन एकजुट हैं और बिहार को आगे ले जाने के लिए पूरी तरह तैयार है। मीडिया से बात करते हुए यादव ने कहा कि गठबंधन सहयोगियों के साथ एक और बैठक 17 अप्रैल को पटना में होगी। उन्होंने कहा कि बिहार में एनडीए सरकार के 20 साल बाद भी सबसे गरीब राज्य है, जहां प्रति व्यक्ति आय और किसानों की आय सबसे कम है, और पलायन सबसे ज्यादा है। हम मुद्दों के आधार पर चुनाव लड़ना चाहते हैं। सरकार की कमियों को उजागर करना हम सबका कर्तव्य है। भाजपा नेता सैयद शाहनवाज हुसैन ने कहा कि तेजस्वी यादव और मल्लिकार्जुन खड़गे चाहे जितनी भी बैठकें करें लें, नतीजा शून्य ही होगा... बिहार को जनता ने एनडीए गठबंधन को जिताने का फैसला कर लिया है। एनडीए नीतीश कुमार के नेतृत्व में चुनाव लड़ेगी और जीतेगी। बिहार के मंत्री संजय सरावगी ने कहा कि वे कुछ भी कर लें, कुछ नहीं होगा। नीतीश कुमार के नेतृत्व में एनडीए फिर से जीतेगा। वे (तेजस्वी यादव) पैर धूने गए होंगे, लेकिन इससे कुछ हासिल नहीं होगा. आम लोग एनडीए, प्रधानमंत्री मोदी और नीतीश कुमार की डबल इंजन सरकार के साथ हैं. बिहार में विकास की बहार है... एनडीए एकजुट है, वे बंटे हुए हैं।



एडीजी बीएसएफ ईसी रवि गांधी ने आईजी साउथ बंगाल फ्रंटियर करणी सिंह शेखावत के साथ मालदा और मुर्शिदाबाद के हिंसा प्रभावित इलाकों का दो दिवसीय दौरा किया।

## देवरिया में रोडवेज बस और टैंकर के बीच जोरदार टक्कर, 35 लोग घायल



देवरिया ,(आरएनएस)। उत्तर प्रदेश के देवरिया में गौरीबाजार थाना क्षेत्र के बैतालपुर डिपो के पास रोडवेज बस और टैंकर के बीच सोमवार को भिड़ंत हो गई। इस हादसे में करीब 30 से 35 लोग घायल हो गए। हादसे की सूचना पर पुलिस की टीम मौके पर पहुंची और घायलों को एंबुलेंस से थी। अब मौसम साफ है। सुबह से धूप खिलने के साथ मौसम सामान्य बना हुआ है। इसके चलते ही मौसम विभाग ने अब आने वाले दिनों में हीट वेव का अलर्ट जारी कर दिया है। मौसम विभाग के मुताबिक, आने वाले दो दिनों के अंदर ही अधिकतम तापमान 41 डिग्री सेल्सियस से भी ऊपर चला जाएगा। मौसम विभाग ने तीन दिनों के लिए हीट वेव का अलर्ट जारी किया है।मौसम विभाग से मिले आंकड़ों के मुताबिक, 15 अप्रैल

## मौसम विभाग ने फिर जारी किया हीट वेव का अलर्ट, 2 दिनों में ही पारा 41 डिग्री पार जाने की संभावना

नोएडा (आरएनएस)। दिल्ली, नोएडा, गाजियाबाद और पूरे एनसीआर में मंगलवार से मौसम साफ रहने के साथ-साथ तापमान भी बढ़ने लगेगा। आज सुबह के समय तापमान में 3 डिग्री सेल्सियस की बढ़ोतरी हुई है। बीते दिनों हुई आंधी व बारिश से तापमान में 5 डिग्री की गिरावट आई थी। अब मौसम साफ है। सुबह से धूप खिलने के साथ मौसम सामान्य बना हुआ है। इसके चलते ही मौसम विभाग ने अब आने वाले दिनों में हीट वेव का अलर्ट जारी कर दिया है। मौसम विभाग के मुताबिक, आने वाले दो दिनों के अंदर ही अधिकतम तापमान 41 डिग्री सेल्सियस से भी ऊपर चला जाएगा। मौसम विभाग ने तीन दिनों के लिए हीट वेव का अलर्ट जारी किया है।मौसम विभाग से मिले आंकड़ों के मुताबिक, 15 अप्रैल



को अधिकतम तापमान 38 डिग्री और न्यूनतम तापमान 24 डिग्री बने रहने की संभावना है। इसके बाद मौसम विभाग ने अगले तीन दिनों तक हीट वेव के अलर्ट को जारी किया है, जिसमें 16, 17 और 18 अप्रैल शामिल हैं। मौसम विभाग के मुताबिक, 16 अप्रैल को अधिकतम तापमान 40 डिग्री और न्यूनतम तापमान 24 डिग्री बने रहने की संभावना है। वहीं, 17 अप्रैल को अधिकतम

## बेटे ने मां पर किया कुल्हाड़ी से हमला, हालत गंभीर, जयपुर रेफर

भरतपुर ,(आरएनएस)। शहर के मथुरा गेट थाना क्षेत्र में एक सनसनीखेज मामला सामने आया है, जहां एक बेटे ने अपनी ही मां पर कुल्हाड़ी से हमला कर दिया। घटना ठाकुर गली, कोहिनुर होटल के पीछे की बताई जा रही है। प्राप्त जानकारी के अनुसार 40 वर्षीय रूप कुमारी घर में खाना बना रही थीं, तभी उनका बड़ा बेटा सनी घर आया और किसी बात को लेकर गुस्से में कुल्हाड़ी से हमला कर दिया। अचानक हुई इस घटना से मोहल्ले में अफरा-तफरी मच गई। रूप कुमारी की छोटी बेटी गोरी रोते हुए बाहर भागी और मोहल्लेवालों को सूचना दी। पड़ोसियों की सूचना पर पुलिस मौके पर पहुंची और घायल महिला को पहले निजी अस्पताल पहुंचाया गया, जहां से उसे गंभीर हालत में जयपुर रेफर कर दिया गया। घटना के बाद आरोपी बेटा सनी मौके से फरार हो गया। फिलहाल पुलिस उसकी तलाश में जुटी है। एफएसएल टीम और डॉंग स्कॉयड को भी मौके पर बुलाया गया है। पड़ोसियों के अनुसार, रूप कुमारी हर महीने अपने दोनों बेटों को खर्च के लिए ₹10,000 देती थीं। बताया जा रहा है कि पैसे के लेनदेन को लेकर मां-बेटे के बीच अक्सर विवाद होता रहता था। मृतक पति की मौत के बाद रूप कुमारी ही परिवार चला रही थीं। पुलिस मामले की जांच कर रही है और आरोपी को गिरफ्तारी के प्रयास जारी हैं।

# जीरो टॉलरेंस’ जीरो हो गया, वैसे ही ‘जीरो पार्वती’ भी जुमला साबित होगा : अखिलेश यादव

लखनऊ (आरएनएस)। यूपी में जीरो पार्वती कार्यक्रम बाबासाहेब अंबेडकर के नाम पर चलाने के मुख्यमंत्री योगी आदित्यनाथ के ऐलान पर समाजवादी पार्टी के राष्ट्रीय अध्यक्ष अखिलेश यादव ने चुटकी ली है। उन्होंने कहा कि ‘जीरो पार्वती’ भी भाजपा का जुमला साबित होगा। सपा मुखिया अखिलेश यादव ने मंगलवार को सोशल मीडिया मंच एक्स पर लिखा कि जीरो होने से पहले हर तरफ जीरो नजर आ रहा है। जैसे इनका ‘जीरो टॉलरेंस’ जीरो हो गया, वैसे ही ‘जीरो पार्वती’ भी भाजपा का जुमला होगा। हमारे देश की महान परंपरा ने ‘जीरो’ गणित के लिए दिया था, जनता के बीच झूठ बांटने के लिए नहीं। पार्वती या कहें गरीबी कामों से जाती है, बातों से नहीं और काम में भाजपा सरकार जीरो है। ये जाते-जाते सब कुछ शून्य करके जाएंगे। उन्होंने कहा कि भाजपाई ‘अंबेडकर गांव’ और ‘लोहिया गांव’ जैसी पुरानी योजनाओं का नाम बदलकर नए तरह से पेश करने का अपना परंपरागत छलावा कर सकते हैं और कुछ नहीं। भाजपाई नया वादा



करने से पहले 15 लाख खातों में भिजवा दें और गोद लिए गांव की बदहाली भी जाकर देख लें और पहले हर किसी को घर और हर घर में जल जैसे झूठे वादों पर कई परतों तक जमा हो चुकी धूल को झाड़ें। कम-

से-कम गरीबों से तो झूठ न बोलें।सपा मुखिया अखिलेश यादव ने एक अन्य पोस्ट में कहा कि मध्य प्रदेश के नीमच में एक मंदिर में विश्राम कर रहे अल्पसंख्यक जैन समाज के मुनियों पर हिंसक हमला घोर निंदनीय है। इस मामले की गहरी जांच हो, न कि दिखावटी कार्रवाई और इस दुर्भावनापूर्ण कुकृत्य के पीछे की असली मंशा जगजाहिर हो कि शांतिपूर्ण जैन समाज के आदरपूर्ण-सम्माननीय मुनियों के ऊपर ये घातक हमला क्यों हुआ और सब कुछ त्याग चुके इन मुनियों से भावतक को क्या हासिल होना था।उन्होंने कहा कि ऐसी हिंसक वारदातों से एक पंथनिरपेक्ष देश के अंदर अल्पसंख्यक समुदाय में भय का वातावरण बनता है और वो असुरक्षित महसूस करता है। इससे सामाजिक सोहार्द बिगड़ता है और एक उद्यमशील, शांतिप्रिय, अहिंसक, शिक्षित समाज-समुदाय हतोत्साहित होता है, जिसका देश के सामाजिक ताने बाने और चतुर्दिक विकास पर नकारात्मक प्रभाव पड़ता है।

## दैनिक क्षितिज किरण 5

## संक्षिप्त समाचार

## शाहदरा में युवती की गोली मारकर हत्या, जांच में जुटी पुलिस

नई दिल्ली (आरएनएस)। दिल्ली के शाहदरा जिले के जीटीबी (गुठ लेग बहादुर) एनवलेव थाना क्षेत्र में एक युवती की हत्या करने का मामला सामने आया। जल बोर्ड के गेट के सामने एमआईजी फ्लैट्स के पास युवती को अज्ञात हमलावर ने गोली मार दी। गोली लगने के बाद मौके पर ही युवती की मौत हो गई। घटना की जानकारी मिलते ही पुलिस हरकत में आ गई। शाहदरा जिले के डीसीपी प्रशांत गौतम, एडिशनल डीसीपी नेहा यादव, एसीपी, थाना प्रभारी (एसएचओ), क्राइम टीम, एफएसएल (फॉरेंसिक साइंस लैब) टीम और स्पेशल स्टाफ की टीम मौके पर पहुंची और पूरे क्षेत्र को सील कर जांच शुरू कर दी गई। एडिशनल डीसीपी नेहा यादव ने मीडिया को जानकारी देते हुए बताया कि हमें तकरीबन आधे से पौने घंटे पहले एक कॉल प्राप्त हुई थी जिसमें बताया गया कि एक लड़की को गोली मारी गई है। मौके पर पहुंचने पर पाया गया कि युवती की उम्र लगभग 20 साल के आसपास है। हालांकि, अब तक उसकी पहचान नहीं हो पाई है। न तो उसका नाम पता चल सका है और न ही यह कि वह कहाँ की रहने वाली है। पुलिस ने युवती के शव को कब्जे में लेकर, जीटीबी अस्पताल के मोर्चरी में पोस्टमार्टम के लिए भेज दिया है। फिलहाल पुलिस घटनास्थल के आसपास लगे सीसीटीवी कैमरों की फुटेज खंगाल रही है ताकि यह पता लगाया जा सके कि वारदात को अंजाम देने वाले आरोपी कौन थे, कहाँ से आए थे और वारदात के बाद किस दिशा में फरार हुए। इससे पहले, 10 अप्रैल की रात लगभग 10 बजे दयालपुर थाना क्षेत्र के मुस्तफाबाद गली नंबर 15 में एक युवक को गोली मार दी गई थी। हालांकि, इस मामले में कार्रवाई करते हुए पुलिस ने शनिवार को दो आरोपियों को गिरफ्तार कर लिया। गिरफ्तार दोनों आरोपियों के कब्जे से एक कट्टा और एक छोटा बरामद हुआ। पुलिस के अनुसार, पुरानी रंजिश के चलते इस वारदात को अंजाम दिया गया था।

## कोटा में कार और बाइक की भीषण टक्कर में 4 की मौत, सड़क से 5 फीट दूर जाकर गिरी दोनों गाड़ियां

कोटा,(आरएनएस)। कोटा जिले के सुल्तानपुर थाना क्षेत्र में मंगलवार सुबह एक दर्दनाक सड़क हादसे में एक ही परिवार के चार लोगों की मौत हो गई। इटावा-धनवा रोड पर मोरपा चौराहे के पास कार और बाइक की आमने-सामने की टक्कर हो गई। टक्कर इतनी भीषण थी कि दोनों वाहन सड़क से करीब पांच फीट दूर गड्ढे में जा गिरे।मृतकों में पति-पत्नी, उनका आठ महीने का बेटा और साले की बेटी शामिल हैं। चारों एक ही बाइक पर सवार होकर श्योपुर से अपने गांव भोरां लौट रहे थे।डीएसपी राजेश ढाका ने बताया कि हादसा सुबह करीब 7:30 से 8 बजे के बीच हुआ। बाइक सवारों में से तीन ने मौके पर ही दम तोड़ दिया, जबकि आठ माह के बच्चे ने अस्पताल में उपचार के दौरान दम तोड़ा। बाइक सवारों की पहचान भोरां निवासी बीरा उर्फ लियाकत (29), उसकी पत्नी सितारा (27), बेटा लड़क (8 माह) और साले की बेटी जोया (17) के रूप में हुई है। बीरा सिमलिया क्षेत्र में वेल्डिंग की दुकान पर काम करता था। परिवार किसी रिश्तेदार की मृत्यु पर बैठकर गेंता से अपने गांव लौट रहा था। नोताडा के पास नाले के समीप उनकी बाइक को सामने से आ रही एक कार ने टक्कर मार दी। हादसे की सूचना मिलते ही एम्बुलेंस ब्राइवर कमलेश जाट और तबक हुसैन मौके पर पहुंचे और घायलों को तुरंत सुल्तानपुर अस्पताल पहुंचाया गया। लेकिन तब तक तीन की मौत हो चुकी थी और बच्चे को बचाया नहीं जा सका। घटना की जानकारी मिलते ही परिजन सुल्तानपुर हॉस्पिटल पहुंचे। एक ही परिवार के चार लोगों के शव देख परिजनों का रो-रोकर बुरा हाल हो गया। शवों का पोस्टमार्टम सुल्तानपुर की मोर्चरी में किया जा रहा है। पुलिस ने मामला दर्ज कर जांच शुरू कर दी है। कार सवार चार लोगों के भी बयान लिए जा रहे हैं।

## अयोध्या में राममंदिर का काम 99 प्रतिशत पूरा हो चुका है : नृपेंद्र मिश्र

अयोध्या, (आरएनएस)। श्री मंदिर निर्माण समिति के अध्यक्ष नृपेंद्र मिश्र ने बताया कि अयोध्या में राम मंदिर निर्माण का काम 99 प्रतिशत पूरा हो चुका है। 2000 व्षिक पत्थर मंदिर के अगल-बगल लगाने है। मुख्य मंदिर में कोई पत्थर नहीं लगना है। प्रथम तल में, द्वितीय तल और भूतल सब पूर्ण हो चुका है। प्रथम तल में रामदरबार मई माह में विराजमान हो जाएगा। उसके बारे में व्यास कार्यक्रम तय करेगा। नृपेंद्र मिश्र ने मंगलवार को पत्रकारों से बातचीत में कहा कि हमारा ध्यान मंदिर के साथ परकोटा में गति देने का है। कुछ नए निर्माण कार्य हैं जिन्हें पूर्ण करना है। उत्तरी तरफ अस्थाई कार्यालय के हिस्से को तोड़कर योजना के अनुसार हॉर्टिकल्चर वगैरह का काम किया जाएगा। नॉर्दर्न गेट भी लगभग पूर्ण हो गया है। 15 में तक वह पूरा हो जाएगा। दिसंबर 2025 में मंदिर निर्माण कार्य पूरा हो जाएगा। समिति के अध्यक्ष ने कहा कि जो सामाजिक समरसता मर्यादा पुरुषोत्तम भगवान राम ने सभी के समक्ष प्रस्तुत की थी, उसी के अनुसार सातों मंदिर, महर्षि वाल्मीकि से लेकर निषाद राज, शबरी, अहिल्या, अगस्त मुनि, वशिष्ठ जी, इन सब के मंदिर पूर्ण हो गए हैं और मूर्तियां पहुंच गई हैं। सातों मंदिर के बीच में एक जलताल पुष्कर्णी का निर्माण कार्य पूरा हो गया है, जो अपने आप में अनोखा था। जब देखा गया तो उसमें बंदर समूह खान कर रहे थे। शिखर का निर्माण भी 99 फीसदी पूरा हो गया है। शिखर के ऊपर कलश रखने का कार्य भी हो गया है। मिश्रा ने बताया कि परकोटा में जो मंदिर है, उसमें कलश रखना है, उसकी भी पूजा हो गई है। अब से 30 अप्रैल के बीच में वहां भी कलश रख दिया जाएगा। उन मंदिरों में जिन देवी-देवताओं की मूर्तियां रखी जानी हैं, वे भी रख दी जाएंगी। बीजे-बीजे हम लोग अपने लक्ष्य की ओर पहुंच रहे हैं। हालांकि विलंब हुआ है, उसके लिए क्षमा चाहता हूं।गोस्वामी तुलसीदास की मूर्ति का अनावरण होगा, उसके बाद श्रद्धालु दर्शन कर सकेंगे। एक दिशा में कदम उठ जाएगा। कल हम सबने मिलकर संग्रहालय में आगे का कार्य बढ़ाने के लिए चर्चा की है। उसमें बहुत सा निर्माण और विस्तार का काम किया जाना था। अगले तीन माह में पांच गैलरी का कार्य पूर्ण कर पाए तो श्रद्धालुओं को वहां जाने की एक सुविधा मिल सकेगी।

**बॉक्स ऑफिस पर सिकंदर को नहीं मिल रहे दर्शक, अब तक कमाए इतने करोड़ रुपये**

ईद के मौके पर रिलीज हुई सलमान खान की फिल्म सिकंदर दर्शकों की उम्मीदों पर खरी नहीं उतर पाई और ना ही इसे समीक्षकों की तरह से हरी झंडी मिली।

लोगों को इसकी कहानी बिल्कुल पसंद नहीं आई। पहले दिन से ही यह बॉक्स ऑफिस पर दर्शकों के लिए संघर्ष करती दिख रही है।

आलम यह है कि फिल्म की कमाई पिछले कुछ दिनों से लाखों में सिमटी हुई है। आइए जानें सिकंदर ने 15वें दिन कितने करोड़ रुपये कमाए। बॉक्स ऑफिस ट्रैकर सैकनलिक के मुताबिक, सिकंदर ने 15वें दिन यानी दूसरे रविवार को 54 लाख रुपये का कारोबार किया। इसी के साथ भारत में इस फिल्म की कुल कमाई 109.04 करोड़ रुपये हो गई है।

सिकंदर अगर चंद दिनों में कुछ चमत्कार कर पाई तो इसका बोरिया विस्तर बंधना अब पक्का है।

फिल्म के निर्देशन की कमान एआर मुरुगदॉस ने संभाली है, जिन्होंने आमिर खान के साथब्लॉकबस्टर फिल्म गजनी बनाई थी। साजिद नाडियाडवाला फिल्म के निर्माता हैं।

### जाट बनाम गुड बैड अग्ली कलेक्शन डे 4: तारा सिंह ने बॉक्स ऑफिस पर उड़ाया गर्दा, अजित कुमार स्टारर ने भी की ताबड़तोड़ कमाई



10 अप्रैल को सिनेमाघरों में रिलीज हुई सनी देओल की जाट और अजित कुमार की गुड बैड अग्ली को रविवार की छुट्टी का फायदा मिला. दोनों फिल्मों ने ताबड़तोड़ कमाई की और पिछले 3 दिनों से ज्यादा का कलेक्शन किया. जाट ने शनिवार की तुलना में 43.59 प्रतिशत की बढ़ोतरी दर्ज की वहीं गुड बैड अग्ली ने भी शानदार कमाई का रिकॉर्ड बनाया. तो चलिए जानते हैं दोनों फिल्मों की बॉक्स ऑफिस पर कमाई.9.5 करोड़ के साथ ओपनिंग करने वाली जाट ने दूसरे और तीसरे दिन 7 और 9.75 करोड़ की कमाई की. वहीं आज चौथे दिन सैकनलिक के मुताबिक फिल्म ने बड़ी उड़ान भरते हुए डबल डिजिट में कलेक्शन किया यानि फिल्म ने 43.59 प्रतिशत की बढ़ोतरी के साथ 14 करोड़ रुपये कमाए. इस तरह फिल्म का चार दिनों का कलेक्शन 40.25 करोड़ हो गया है. फिल्म जल्द

### मास जतारा का गाना तू मेरा लवर हुआ रिलीज, रवि तेजा और श्रीलीला का दिखा किलर डांस

मास महाराजा रवि तेजा की फिल्म मास जतारा को लेकर प्रशंसक बेहद उत्साहित हैं। इस फिल्म का रोमांटिक सॉन्ग तू मेरा लवर कुछ ही रेंव पहले रिलीज हुआ है। इस गाने को प्रशंसक बेहद पसंद कर रहे हैं और लगातार अपनी राय शेयर कर रहे हैं।भानु बोगावरापु द्वारा निर्देशित फिल्म मास जतारा पूरी तरह से लोगों को आकर्षित करने का वादा करती है, जिसमें श्रीलीला रवि तेजा के साथ मुख्य भूमिका में नजर आएंगे। इस फिल्म का गाना तू मेरा लवर 1 घंटे पहले ही रिलीज किया गया है। यूट्यूब पर इसे 1 घंटे में 2 लाख से ज्यादा के व्यूज मिल चुके हैं। टीम ने पहले सिंगल तू मेरा लवर के साथ संगीत प्रमोशन शुरू किया। फिल्म का संगीत भीमस सेसिरोलीओ ने तैयार किया है। वैसे इस फिल्म के अलावा भी भीमस, रवि तेजा की कई फिल्मों के चार्टबस्टर दे चुके हैं।

## गर्मियों में ठंडक पाने के लिए खाएं ये आइसक्रीम, 30 मिनट में हो जाती हैं तैयार

बच्चे हों या बड़े, सभी को आइसक्रीम खाने का शौक होता है। यह मीठा खाद्य पदार्थ दूध, क्रीम और तरह-तरह के फ्लेवर का संयोजन होता है, जो शरीर को ठंडक पहुंचाता है। बाजार में मिलने वाली आइसक्रीम में मिलावट की जाती है और उसमें दूध के नाम पर पाम ऑयल मिला दिया जाता है। ऐसे में आपको अपने घर पर ही ये लजीज आइसक्रीम बना लेनी चाहिए, जिनकी रेसिपी बेहद आसान हैं। ये 30 मिनट में तैयार हो जाती हैं।

**कुकी एंड क्रीम आइसक्रीम**

सामग्री: आधा कप चीनी, एक कप दूध, 2 कप क्रीम, एक चम्मच वेनिला का अर्क, आधा चम्मच नमक और एक पैकेट ओरियो बिस्कुट।

विधि: कुकी एंड क्रीम आइसक्रीम बनाने के लिए सबसे पहले एक कटोरे में क्रीम, दूध, चीनी, नमक और वेनिला का अर्क डालें। इन सभी सामग्रियों को मिलाएं।

इसे ढककर रातभर के लिए फ्रीज कर लें। अगली सुबह आइसक्रीम मेकर में इस मिश्रण को डालें और उसमें हाथों से तोड़े हुए ओरियो बिस्कुट के टुकड़े भी मिला दें।

**आम और केले की आइसक्रीम**

सामग्री: 2 बड़े आम, 2 केले, आधा कप कंडेंस्ड दूध, आधा कप क्रीम और एक चम्मच चीनी।

विधि: आम और केले की आइसक्रीम बनाने के लिए केले और आम को टुकड़ों में काट लें और एयर टाइट बैग में भरकर फ्रीज कर लें।

इन्हें ब्लेंडर में डालें और कंडेंस्ड दूध, क्रीम और चीनी के साथ पीस लें। इस मिश्रण में केले और आम के छोटे-छोटे

### जमुनीया, जामुन के फल की तरह ही कई गुणों से भरपूर है, मेरा किरदार सिर्फ उसके रुप तक सीमित नहीं है : आलेया घोष



शेमारू उमंग पर प्रसारित जमुनीया शो अपने प्रसारण के बाद से ही दर्शकों का दिल छू रहा है और समाज में खूबसूरती, स्वीकृति और आंतरिक शक्ति को लेकर एक महत्वपूर्ण चर्चा छेड़ रहा है। यह कहानी जमुनीया नाम की एक लड़की की है, जो अपने सांवले रंग के कारण

समाज की आलोचना का शिकार होती है। एक ऐसी दुनिया में जहाँ सुंदरता को अक्सर गोरेपन से जोड़ा जाता है, उसके लिए हर दिन एक नई चुनौती होता है। लेकिन, जमुनीया हार मानने वालों में से नहीं है, वह अपने आत्मविश्वास और साहस से इन भेदभावों का डटकर सामना करती

#### ग्राउंड जीरो का पहला गाना सो लेने दे हुआ रिलीज, इमोशनल गाना छू गया सबका दिल, जुबिन नौटियाल ने लगाए सुर



एक्सेल एंटरटेनमेंट ने हाल ही में ‘ग्राउंड जीरो’ का धमाकेदार ट्रेलर जारी किया। जिसने दर्शकों को बेहद हैरान किया और अब फिल्म का पहला गाना ‘सो लेने दे’ भी रिलीज हो गया है। यह गाना उन अनुसूची लड़ाइयों और देश की रक्षा में जुटे जवानों की साहसिकता को गहराई से दर्शाता है। ग्राउंड जीरो, ब्रस्स के पिछले 50 वर्षों के सबसे सफल अभियानों पर आधारित एक सच्ची घटना से प्रेरित है।ट्रेलर के अंत में ‘सो लेने दे’ की झलक ने दर्शकों के दिलों को छू लिया था, और अब जब पूरा गाना सामने आया है, तो यह देशभक्ति, जुदाई और आंतरिक शक्ति की गहराई को और भी स्पष्ट करता है। जुबिन नौटियाल और अफसाना खान की भावपूर्ण आवाज में गाया गया यह गाना, वायु के इमोशनल बोलों और तनिष्क बागची तथा आकाश राजन की संगीत रचना के साथ मिलकर बलिदान और कर्तव्य को एक सच्ची श्रद्धांजलि अर्पित करता है।यह केवल एक गाना नहीं है, बल्कि एक गहरा अनुभव है जो खत्म होने के बाद भी दिल में गुंजता रहता है। ‘सो लेने दे’ एक ऐसा भावनात्मक आधार प्रस्तुत करता है जो ग्राउंड जीरो की असली आत्मा को उजागर करता है, कठिन परिस्थितियों में भी अडिग रहने की भावना और देश के वीर जवानों की कभी हार न मानने की प्रेरणा को दर्शाता है।ग्राउंड जीरो एक रोमांचक एक्शन फिल्म है, जिसे रितेश सिधवानी और फरहान अख्तर ने प्रोड्यूस किया है। तेजस देवस्कर के निर्देशन में बनी इस फिल्म का सह-निर्माण कई प्रतिभाशाली व्यक्तियों ने किया है, जिनमें कासिम जगमगिया, विशाल रामचंदानी, संदीप सी. सिधवानी, अर्हन बगाटी, टैलिसमैन फिल्मस, अभिषेक कुमार और निशिकांत राय शामिल हैं।

## ग्रेट ग्रेंड मस्ती की एक्ट्रेस कंगना शर्मा ने शेयर की बोल्ड फोटोज, फैस का घूटा पसीना



बॉलीवुड की ग्लैमरस एक्ट्रेस कंगना शर्मा ने एक बार फिर अपने लेटेस्ट लुक से सोशल मीडिया पर तहलका मचा दिया है. ग्रेट ग्रेंड मस्ती फेम कंगना ने हाल ही में इस्टाग्राम पर अपनी कुछ तस्वीरें शेयर की हैं जिसमें वह रेड कलर की डीप नेक शिमरी ड्रेस में नजर आ रही हैं. उनकी ये फोटोज तेजी से वायरल हो रही हैं. इस तस्वीर में कंगना शर्मा का स्टाइल और कॉन्फिडेंस देखने लायक है. उन्होंने अपने लुक को गोल्ड ज्वेलरी और सटल मेकअप से कंप्लीट किया है. बालों को साफ़ट वेव्स में स्टाइल किया गया है, जिससे उनका ग्लैमर और भी बढ़ गया है.कंगना ने इस पोस्ट के कैप्शन में अपने आउटफिट, ज्वेलरी, स्टाइलिंग और मेकअप आर्टिस्ट का भी जिक्र किया है. फैस उनकी तारीफ करते नहीं थक रहे हैं. एक यूजर ने लिखा, रेस्पेक्ट बटन होना चाहिए, तो किसी ने कहा, ब्यूटी क्वीन.गौरतलब है कि कंगना शर्मा कई म्यूजिक वीडियोज और वेब सीरीज में भी नजर आ चुकी हैं और सोशल मीडिया पर अपनी बोल्डनेस और स्टाइल स्टेटमेंट के लिए जानी जाती हैं. कंगना की ये तस्वीरें इस समय इंटरनेट पर खूब वायरल हो रही हैं और फैन्स उन्हें एक बार फिर बड़े पर्दे पर देखने की मांग कर रहे हैं.

### पेंटिंग का शौक अपनाना चाहते हैं तो ऐसे करें शुरुआत, आपकी कला में होगा सुधार



बचपन में स्कूल में पेंटिंग और आर्ट की क्लास हुआ करती थी, जिसमें नए-नए चित्र बनाना और उनमें रंग भरना सिखाया जाता था।कुछ छात्र इस कला में अच्छे हुआ करते थे और बेहद खूबसूरत पेंटिंग्स बनाया करते थे। हालाँकि, बड़े होने के बाद उनका शौक कहीं खो-सा गया और वे अपने-अपने जीवन में व्यस्त हो गए।अगर आप भी पेंटिंग के शौक को दोबारा अपनाना चाहते हैं और इस कला में पारंगत होना चाहते हैं तो ये टिप्स अपनाएं।

**सही रंगों का चुनाव करें**

पेंटिंग की कला की नीव रंगों पर ही टिकी होती है। ज्यादातर लोग मानते हैं कि सभी कलाकारों को सीधे पेंट कलर से ही पेंटिंग करना शुरू करना चाहिए।हालाँकि, अगर आप इस कला को सीखना शुरू कर रहे हैं तो आप ऑयल पेस्टल या पेंसिल वाटर कलर का भी इस्तेमाल कर सकते हैं।आप अपनी पसंद और सहूलियत के मुताबिक, वाटर, एक्रैलिक, पेस्टल या ऑयल पेस्टल जैसे तमाम रंगों में से चुनाव कर सकते हैं।

**हर चीज में कला और आकार देखने की कोशिश करें**

पेंटिंग एक रचनात्मक गतिविधि है, जिसके लिए कलाकार का नज़रिया बेहद मायने रखता है। अगर आप इस कला को अपनाना चाहते हैं तो आपको हर चीज में कला ढूँढनी होगी।इसके लिए कोशिश करें कि आप जिस भी वस्तु या व्यक्ति को देखें, आपको उसमें कोई आकार या कलात्मक छवि दिखाई दे ऐसा करने से आपको चित्र बनाने में आसानी होगी, आपकी रचनात्मकता बढ़ेगी और आप अपनी कला में सुधार भी कर पाएंगे।

**चित्रकारी करने का नियमित अभ्यास करें**

पेंटिंग करने से पहले आपको ड्राइंग बनाना यानी कि चित्रकारी करना सीखना होगा।

इसके लिए पेंसिल और कागज उठाएं और अपनी सोच व रचनात्मक क्षमताओं के आधार पर चित्र बनाना शुरू करें।रोजाना एक नया चित्र बनाने की कोशिश करें या एक हफ्ते का समय लेकर एक ही चित्र को उत्तम बनाने का प्रयास करें।चित्रकारी के नियमित अभ्यास से आपका कौशल विकसित होगा और आप दिन-पर-दिन बेहतर होते जाएंगे। साथ ही, इससे आप अधिक रचनात्मक बनेंगे।

**कलर थ्योरी के बारे में जानें**

अगर आप एक अच्छे पेंटर बनना चाहते हैं तो कलर थ्योरी यानि रंग सिद्धांत समझना आपके लिए महत्वपूर्ण है। इसके लिए सबसे पहले पीले, नीले और लाल रंगों को एक साथ मिलाने से शुरुआत करें।

ये प्राइमरी रंग होते हैं, जिनसे सभी अन्य रंग बनाए जा सकते हैं। इन्हें मिलाने के बाद सेकंडरी रंग बनते हैं, जिनमें हरा, नारंगी और बैंगनी आदि शामिल होते हैं।

इनके साथ-साथ आपको कंटेम्परोरी रंगों के बारे में भी सीखना चाहिए।

**रंग भरने की कला को सीखें**

एक बार जब आप चित्रकारी में पारंगत हो जाएं और आपको कलर थ्योरी का ज्ञान हो जाए, तो चित्रों में रंग भरना शुरू कर दें।इसके लिए सबसे पहले अपने चित्र में बेस रंग भरें और उसकी नीव तैयार कर लें। इसके बाद लाइट और शैडो तकनीक को मदद से चित्र में शेडिंग करें।

पेंटिंग करते समय इस बात पर ध्यान देना भी जरूरी होता है कि आप ब्रश को किस तरह से इस्तेमाल कर रहे हैं।



